

Bárður á Steig Nielsen
Edmund Joensen
Kaj Leo Holm Johannesen
Magnus Rasmussen
Helgi Abrahamsen
løgtingsmenn
vegna Sambandsflokkin

Løgtingið

Løgtingsmál nr. 164/2018: Uppskot til løgtingslóg um broyting í løgtingslóg um serstakar treytir fyri fiskiskapi eftir makreli, norðhavssild og svartkjafti í 2018 og 2019
(Lækkjan av veiðigjaldi)

Uppskot til

Løgtingslóg um broyting í løgtingslóg um serstakar treytir fyri fiskiskapi eftir makreli, norðhavssild og svartkjafti í 2018 og 2019

(Lækkjan av veiðigjaldi)

§ 1

Í løgtingslóg nr. 172 frá 20. desember 2017 um serstakar treytir fyri fiskiskap eftir makreli, norðhavssild og svartkjafti í 2018 og 2019, sum broytt við løgtingslóg nr. 179 frá 21. desember 2018 verður § 1, stk. 2 orðað soleiðis:

“Stk. 2. Veiðigjalðið, sambært stk. 1, er

- 1) 0,99 kr. fyri hvørt fiskað kilo í rundari vekt av makreli,

- 2) 0,50 kr. fyri hvørt fiskað kilo í rundari vekt av norðhavssild, og
- 3) 0,05 kr. fyri hvørt fiskað kilo í rundari vekt av svartkjafti.

§ 2

Henda løgtingslóg kemur í gildi dagin eftir, at hon er kunngjørd.

Viðmerkingar

Endamálið við uppskotinum er at tillaga veiðigjöldini á fiskasløgini makrel, sild og svartkjaft, sum eru ásett í lógini.

Tað eru nú nøkur ár síðani, at skiftandi samgongur fóru undir at krevja inn veiðigjöld frá fiskivinnuni.

Fyrstu tíðina vóru veiðugjöldini lögð á makrelin og sildina.

Seinnu árinum hevur ein ávís semja verið í politisku skipanini um, at veiðigjöldini skulu krevjast. Vinnan hevur í ávísan mun eisini sagt seg kunna taka undir við slíkari skipan, um hon er einføld og rímlig.

Vandin við slíkari skipan hevur tó víst seg at verið, at hon hevur verið nýtt til at fylla hol í landskassanum, tí hugurin hjá politisku skipanini at gera átøk, ið vaksa um almennu útreiðslurnar, er stórur. Hetta hevur havt við sær, at veiðigjöldini eru hækkað og eru farin at umfata fleiri fiskasløg.

Harumframt er skipanin við uppboðssølu av fiskirættindum sett í verk fyri at fáa enn meira pening í landskassan.

Sitandi samgonga hevur arbeitt við torgreiddum uppskotum um veiðigjöld í fleiri umfórnum. Arbeitt hevur verið við ymiskum slögum av uppboðssølu og heldur torgreiddum útrokningum av veiðigjöldum flættaðum saman við uppboðssøluprísnum av ávísu fiskasløgunum fyri ávísar skipabólkar. Innkrevjingin er eisini víðkað til at at fata um svartkjaft og uppboðssølu av toski serliga í Barentshavinum, men nú eisini á Flemich Cap.

Fíggjarligar avleiðingar

Gjöldini eru eitt vet lægri enn galdandi lóg ásetir, og roknast kann við eini inntøku av veiðigjöldum upp á 120 mió. kr.

Serligar viðmerkingar

Veiðigjaldið fyri hvørt fiskað kilo í rundari vekt av makreli lækkar úr 1,00 kr. niður í 0,99 kr., av norðhavssild úr 0,75 kr. niður í 0,50 kr., og svartkjafti úr 0,20 kr. niður í 0,05 kr.

Á Løgtingi, 7. mars 2019

Bárður á Steig Nielsen

Edmund Joensen

Kaj Leo Holm Johannesen

Magnus Rasmussen

Helgi Abrahamsen